

Голос Адыгы



Адыгэ Республикаэм и Правите

АР-м и Прокуратурэ 2016-рэ ильэсэу тызхэтым иапэрэ ильэс-ныкъо Йофэу ышIагъэр зыщызэфахьысыжьыгъэ ыкIи пшъэ-рылъхэр зыщагъэнэфэгъэх зэхэсигъо аш иколлегие иIагъ.



Іофтхъабзэм хэлэжьагъэх АР-м и Лышьхъэу Тхъакүшын нэ Аслын, Къэралыгъо Созветым — Хасэм и Тхъаматэу Владимири Нарожнэр, федеральнэ инспектор шхъяаэу Лышуужьу Адамэ, АР-м и Апшэрэе Хыыкум и Тхъаматэ игуадзэу Иманкүулэ Рэджэб, УФ-м Следствиехэмкээ и Комитет следствиехэмкээ и Гъэлорышлааны АР-м щылэм ипащэу Александр Глушченкэр, АР-м хэгъэгү клоцл юфхэмкээ иминистрэу Александр Речицкэр, УФ-м щынэгъончъэнымкээ икъулькъу и Гъэлорышланы АР-м щылэм ипащэ игуадзэу Сергей Подгорновыр, нэмыххэр. Джащ фэдэу зэхэсигъом хэлэжьагъ Урысие Федерацием и Генеральнэ прокуратурэ и Гъэлорышланы Кыблэ федеральнэ шьольырым щылэм ипащэу Вячеслав Конушкиныр. Зэхэсигъом кызызэуихыгъ ыкыи зэрищааг АР-м ипрокурор шхъяаэу Василий Пословскэм.

Пстэумэ апэу Тхъакүүшынэ Асьлан АР-м и Лышьхъэ иунашъок! э Вячеслав Конушкиным «Адыгэ Республикаэм иза-служенне юрист» зыфиорэ щытхъуц! эу фагъашошагъэр къэзышыхъатыре тхыльымрэ бъгъехалхъэмрэ ритыжыгъэх. Нэүжым ар къызэгүштиэм, АР-м и Прокуратурэ илофш! эн осечу зэрэфишырэр къыхигъэштыг. Законыр укъуагъэ

хұғынан гъоғынан мин 13-м ехуы илъеснықъом къыктоң къызэрәштагъызыгъер ықли ахәр дәғъеззыжыгъе хұнумын ана-Іе зэрәтетыр къэгъельәгъон инәу зерилтырәрем къыктигъетхызыгъ.

— Адыгеим и Прокуратурә чанәу *лоф* зериштагъэм ишұа-гъәкіл псәупілә-коммунальна хызметым, медицинәм, гъесенлыгъэм, нәмыкъыбәхәм альеныкъоқіл законын зираукъорәр нахь макә хұғынан, — къылұағ АР-м и Пышхъэ. — Джашт фәдэу коррупцием ылъеныхыкъоқіл бзәджештагъез зерхаягъәхәр къычтагъызыгъез, ләжапкілемкіл сомә миллион пчытагъа чыфәу зыттылыгъәхәм цыфхәм аратыжыгъ. Республикаем лъепкы е дин зәптуужү зеримылыми, терроризмагъэрә экстремизмагъэрә зыхель бзәджештагъезхәр зәрәщызәрамыхъәхәрәми АР-м и Прокуратурә илоғшілгъезшхоза.

Шынкъагъэрэ зэфагъэрэ ахэлъэу, гуетныгъэ фырялэу яловшэн зэрагъэцаклэрэм фэшл, прокуратурэм илофышэхэм льэшэу зэрафэрэзэхэр Лышьхъэм ипсалъэ икчэухым къыщыхигъэшыгъ, «тхъашьуегъэпсэу» ариулагь.

Аш ыужым АР-м и Прокуратурэ ильясныкъом юфэу ышла-гъэр къызэфихысыжыгъ про-курор шхъбаlэу Василий По-

словскэм. Постеумкін гъогогу мин 13,5-м ехъурэ лъэныкъо зэфшъяфафхэмкі э федераль-нэ хэбзэгъеуцугъэхэр аукъуа-гъэхэу агъеунэфыгъ, ахэр дэ-гъэзыжыгъе хъунхэм Ioф да-шлагъ. Экономикэм ыльтэныкъо-кіэ, тыкъэзыуцухъэрэ дуна-им ыккін чыюпсым якъекуя-піхэм, цыфхэм яфитыныгъэ-хэм, яшхъяфитыныгъэ якъэ-ухъумэнкіэ законхэр укъуагъэ мыхъунхэм фэшл прокурату-рэм Ioфшлэн нахь ыгъельэ-шыгъ. Мыщ дэжым предприни-ятие 11-мэ Ioф ашызышлэхэ-рэм яфитыныгъэхэр укъуагъэ хъуягъэхэу, прокуратурэм ар зэрдигъэзыжыгъээр Василий Пословскэм щысэу къыщи-хыгъ. Джащ фэдэу псэуплэ-коммунальнэ фэло-фашэхэм ягъецкіэнкіэ гъэлорышлэплэ компаниехэм законхэр зэр-акъохэрэм икъычлэгъшын лъэ-шэу анаэ зэрэтэтигъээр къы-луагъ. Аш иштуагъякіэ, нэбгыри 120-иц тийн олонийн сэхн

188-мэ шийн эдэктэйж зэфэшхъяафхэр арагч эхынгээх, уголовнэ тохи 2 кызызэуахыгь. Терроризмагьэ ыкыл экстремизмагьэ зыкэль бзэджешшагъяхэм апэшшүеклоу зэклэмкийн акт 728-рэ прокуратурэм зэхигжэууцагь, уголовнэ тохи 6 кызызэуухыгьэ хуугъэ. Коррупцием пэшшүекло гъянэм фэгъяа хынгээ тохтхабзээ зэрхэгжээрэм яшшугъяэкийн уголовнэ тох 27-рэ республикэм кыышыззэуахыгь. Нэмынкүйлээ

ныкъохэмки юфэу ашлагъэм, тапэкэ пшъэрыйтэу зыфагъэ-уцужыхэрэм прокурор шъхьа-лэм щигъэгъозагъэх.

АР-м и Прокуратурэ илофшэн зэрээхищэрэм нэүжким уасэ кынгаушыгыг АР-м и Къэралыгы Совет — Хасэм и Тхъаматэу Владимир Нарожнэм, федеральне инспектор шъхьаlэу Лынгужу Адамэ. Законхэр икъу фэдизэу щыэнтывыгъэм щыпхырышыгъэ хүнхэм, ахэр зыукъохэрэм пшъэдэктижь ахыным, цыфхэм яфитыныгъэхэр, яшхъафитыныгъэ къэухумэгъэнхэм прокуратурэм илахьышхо зэрэхэлтым ахэм къыклагъэтхыгъ. Аш даkou, тапекэ нахь гъэльэшыгъэу юф зыдишлэн фаеу алъэгъухэрери къыхагъэштигъэх. Гумэктигъю зигугуу къашыгъэхэм аштыц автомобильтыгъэ страхованием пыль организациехэм ялофшлакэ цыфхэр зеримыгъэрэзэхэрэр, посэуплэ-коммунальне хъязметым ылъэныкъокэ джыри щыкэгъабэ зэрэштилер, ештуягъэу рулым къэрэтигъисхэхэрэм япчагъэ нахь макэ зэрэмыхъурэр, Адыгейим икъэлэ шъхьаlэ иурамхэм чэцрэ автомобилхэмкэ ыкчи мотоциклэхэмкэ къызеращызэпачьхэрэр. Мыхэм ядэгъэзжын прокуратурэм нахь гъэльэшыгъэу юф дишлэним зэрэштигъисхэхэрэм къыклагъэтхыгъ. А зэпстэури тапекэ

Къыдальтытэнэу, ахэр дэгзээжьыгъэнхэм анаэ тырагъетынэу АР-м ипрокурор шъхьең къыгъетүгъягъэх.

Урысы Федерацаем и Генеральне прокуратурэ и Гээлорышланлэу Къыблэ федеральне шъольтырым шыэм ипащэу Вячеслав Конушкинми пстэури кызыфихысыжъээ, къэгущылагъэхэм зигугуу къашыгъэхэр юфыгъо шъхьаалэу зыдэлэжжээн фаяхэм зэрэшчишыр къыгуаагъ. Тапэклэ джыри анаэ зытырагъэтинэу ыльэгъухэрэм къатегущылээ, юныгъо мазэм щылэшт хэдзыхнхэр кызыфигъэфедэнхэшь, рэхъатныгъэр зыукъонхэр кызыэрэкъокыштхэр къыдалытэнэу, псэуплэ-коммунальнэ хъызмэтым фэгъэзэгъе предприятиехэр бжыхъэ-къымэфэ уахътэм зэрэгтегъэпсихаагъэхэм лъыппльэнхэу, машо къэмыхъуным объектхэр зэрэфхъазырхэм анаэ тырагъэтинэу къаргуаагъ. Джащ фэдэу терроризмэм, экстремизмэм апшүеклэгъэнир сыйдигъюки анах шъхьаалэ ашын фаяу зэрэштийр, коррупцием ебэнгъээнир, къэлэцыкүхэм, сэкъатныгъэ зиляхэм яфитынгъэхэр укууагъэ мыхъунхэм лъыппльэгъэнир іэлпэдэлэл ашы зэрэмыхъущтым къыкыгъэтхъыгъ.

ХҮҮТ Нэфсэт.
*Сурэхэр А. Гусевым ты-
рихыгъэх.*

Адыгэ Республикэм и Лышъхэ и Указ

Щытхъуцэу
«Адыгэ Республиком
изаслужене юрист»
зыфиорэр
В.В. Конушкинам
фэгъешъошэгъэнам
ехылдагъ

Хэбзэгъеуцугъэм игъэпти-
тэнкэ, цыфхэм яфитыны-
гъэхэмр яшхъафитыны-
гъэр якъеухъумэнкэ гээ-
хъагъэхэр зэрихэм фэш
щытхъуцэу «Адыгэ Респу-
бликом изаслужене
юрист» зыфиорэр Кону-
шкин Вячеслав Виктор
ыкъом — Урысые Феде-
рацием и Генеральне про-
куратуре и Гээлорышланпэу
Кыыблэ федеральне шьо-
лъырым щылэм ипащэ, юс-
тициемкэ я 2-рэ класс зийэ
къэралыгъо советникым фэ-
гъешъошэгъэнэу.

Адыгэ Республиком
и Лышъхэу
Тхъакуущынэ Аслын

къ. Мыекъуапэ,
бэдзэогъум и 25-рэ,
2016-рэ ильес
N 97



Ямэфэкі хагъэунэфыкыгъ

Следствием икъулыкъухэм Йоф ашызышлэхэрэм я
Мафэ фэгъехыгъэ зэхахъзу тыгъусэ Мыекъуапэ
щыкъуагъэм хэлэжъагъ Адыгэ Республиком и Лышъхэу Тхъакуущынэ Аслын.

Зимэфэкі хэзгэеунэфыкыгъ
хэрэм къафэгушонхэу мыш
къеклонгъэх АР-м и Къэралыгъо Совет — Хасэм и Тхъа-
матэу Владимир Нарожнэр, федеральне инспектор шхъа-
ланпэу Лынгужу Адам, республи-
кэм ипрокурору Василий Поль-
ловскэр, УФ-м и Следствен-
нэ комитет исподствене Гээ-
лорышланпэу Адыгэим щылэм
ипащэу Александр Глушенкэр,
АР-м хэгъэгу клоц Йофхэмкэ
иминистрэу Александр Речиц-
кэр, нэмыхкэхэр.

АР-м и Лышъхэу мэфэкі
зэхахъэм пэублэ псалье къы-
шишызэ, мы къулыкъум зи-
шылэнэгъэ гъогу езыпхыгъэхэм,

ветеранхэм игуапэу къафэгуш-
уагъ. Республиком ихбэз-
ухъумэко къулыкъухэм яло зэ-
хэльэу непэ зэрээдэлажъэ-
хэрэм, бзэджашлэхэм зэралз-
уцужыхэрэм мэхъаншхо зэ-
рялэм къыклигъэтхъигъ.

Следствене къулыкъум
непэ хэтхэр зисэнэхъат хэ-
шыкъышо фызиэ, ар шу зы-
льэгъурэ Йофшлэхэр арых.
Яшыэрлыхэр щытхъу хэлъэу
зэрэгэцаклэрэм ишүагъэкэ
тишъолтыр рэхъятахъигъ, ма-
мырныгъэ, лъэпкъ ыкы дин
зэгурлыоныгъэ иль, цыфхэм
яшынэгъончагъэ ухъумаагъэ
мэхъу. Александр Глушенкэр
Гээлорышланпэу ипащэ зыхъу-

гъэм къыщуублагъэу Йофхэм
язытет бэктэ нахьышу хуульгэ.
Шытхъе, мы органхэм ухаэтэ-
ныр къины, чэши мафи уими-
лэу Йоф пшэн фае, ау къулы-
къушлэхэр аш къыгъаштэхэрэп,
къатефэрээр зэктэ зэрифэшшуа-
шэу агъэцаклэ, республиком
зыпкытынгъэ ильынам яла-
хышу хальхъэ. Ныбдэгэу
льялэхэр, шуумэфэккэ джы-
ри зэ сышууфэгушло, гъэхъа-
гъэхэр шуушынээш ыпэкэ шу-
льякотэнэу шуфэсэло, — къы-
уагъ Тхъакуущынэ Аслын.

Республиком ипащэ унашьюо
ышыгъэм диштэу, къулыкъушэ
нэбгыре заулэмэ щытхъуцэу
«АР-м изаслужене
юрист» зыфиорэр ыкы АР-м и Лышъхэу
ирэзэнэгъэ тхыльхэр
афагъешъошагъэх. Ахэм Тхъа-
куущынэ Аслын афэгушуагъ, ялофшлэн
фыщытыкэу фырьялэм
къышамыгъаклэ, гъэхъагъэхэр
ашыхээш ыпэкэ лыякотэнхэу
афэлэгэуагъэх.

**ТХЬАРКЬОХЬО
Адам.**

Сурэтыр А. Гусевым тыри-
хыгъ.



ялэхэу хэукунонгъи 6 къыха-
гъэшыгъ, нэбгыритумэ стра-
ховой полисэу ОСАГО-р ямы-
лэу къычлакыгъ.

Хылъэзещэ машинэхэр ауплъэккүх

Хылъэзещэ машинэхэр щынэгъончэу къекло-
кынхэмкэ АР-м и Къэралыгъо автоинспекции
итехническэ лынгэлэн отдел икъулыкъушлэхэм
гъогу-патруль къулыкъу N 2-м иротэ Йофшлэх-
хэр ягъусэхэу хылъэзещэ машинэхэр зыщауплъэ-
ккүхэрэ пунктыр зытет автомобиль гъогоу «Инэм
— Адыгэкаал — Бжээдигъухъабл» зыфиорэм дэ-
кынхэу Йофхъабзэ щызэхашагъ.

Йофхъабзэр рагъеклокыфэ
хылъэлэр зезыщэрэ транспор-
тыр ауплъэккүх ыкы ахэм
яводительхэм гъогурыкъонам
ишапхъэхэр зерагъэцаклэхэрэм

лъялпъагъэх. Мыш дэжым
къулыкъушлэхэм анахъэу анаэ
зытырагъэтигъэр водителхэм
Йоф зерашлэрэ ыкы зызера-
гъэпсэфыре уахътэр зерагъэ-

цаклэрэр гаукъомэ, аш къыкы-
ре транспортным игъогу техъэ-
хэмэ, амьгэеунэфыгъэ чы-
пилэхэм къащууцухэмэ, псын-
клашэу мэзэчэхэмэ ыкы хы-
льэ зэращэнэмкэ фитынгъэ
къязытырэ лицензие ялэмэ
уплъекууцэхэр арых.

Йофхъабзэр оклофэ гъогуры-
къонам ишапхъэхэр аукъуагъэ-
хэу хуульгэ-шлэгэ 23-рэ къулы-
къушлэхэм къихагъэшыгъ. Ахэм
ащыщэу 16-р водителхэм Йоф
зэрашлэрэ ыкы зызера-
гъэпсэфыре уахътэр къэзигъэ-
льэгъэрэ пкыгъоу тахографыр
автомобильхэм зэрарымыт-
гъэхэр арых. Хылъэзещэ ма-
шинэм изытеткэ щыкагъэхэр



маякыр Народнэ фронтын
илыклохэм мы чыпилэм щальэ-
гъульгэ. Сэкъатныгъэ зийэ цыфхэм
щынэгъончэу зеклонхэм пае къэшыхагъэг, мыцэнтээн-
хэм фытегъэпсихагъэг, нэмыхк
хэукунонгъэхэри къихагъэшы-
гъэх.

Урысые Народнэ фронтын
ишьолтыр къутамэу Адыгэ Республиком щылэм
Йофшлэхэм мы мафэхэм зыщагъэгъозагъ.

Упльэкунхэм зэфэхъысы-
жэу афхъулахъэмкэ непэрэ
мафэм ехулзэу ёрыгъэту щылаклэм ахэр тегээпсихагъэхэп.
Упльэкунхэм общественникэм
ашыгъэм къизэригъэлэгъуа-
гъэмкэ, мэшлокуугоу вокзальн
иплатформэ уезыщлэрэ пан-
дусэу тетхэр шалхъэу щылэм
адимыштэу гъэлэгъэх. Аш нэ-
мыкхэу, тэрээзэу зымыльгъэ-
рэ ыкы зэхээзымхырэ цыфхэм
атегъэпсихагъэгъэ тактильн
плиткэр, макъэ къызпыуулырэ

гъэ чыпилэхэр зэрэшымылэхэр
къихагъэшыгъэх.

Упльэкунхэм зыщытшы-
гъэ чыпилтүри социальне мэ-
хъаншо зилэхэм ашыгъ. Вок-
зальр квантамынапэу щыт. Аш
теплэу илэмкэ хабзэм илоф-
шлаклэ, республиком щыпсэхэ-
рэм ѿшылэхээ-псэуклэ, экономи-
кэм изытет хъаклэхэм агъэунэ-
фын алькыншт. Сэкъатныгъэ
зиэ цыфхэр тивокзалхэм ашы-
зеклонхэр ашлакыншт. Охтэ
кэлэхэм къыклоц хэукунонгъэу
къыхэдгэшыгъэхэр дагъэз-
жынхэш, щынэгъончэу зеклэ
цыфхэм къаклухан амал яэ
хуунэу сэгүгъэ, — къыуагъ
Урысые Народнэ фронтын
ишьолтыр къутамэу Адыгэ Республиком щылэм иштаб хэт
Арина Ефимовам.

Народнэ фронтын иактиви-
стхэм хэукунонгъэу къыхагъэ-
шыгъэхэр зытетхэгъэ тхыль-
хэр адэлэжъэрэ ведомствэхэм
афагъэхыштых.

Гъонэжъыкъо Сэтэнай.

МЭКЪЭГЬЭИУ

Адыгэ Республиком
щыпсэхэу
ыкы ихъаклэхэу
лъытэнэгъэ
зыфэтшыхэрэр!

Зи Хэкужъ къэзигъэ-
зэжъыгъэм и Мафэ фэ-
гъэхыгъэ зэлжкээрэ кон-
цертэ 2016-рэ ильесэм
шышхъэлум и 1-м съ-
хьатыр 18-м Адыгэ Респу-
бликом и Къэралыгъо
филармоние ѿшылэхэх.
Концерт ужым филармо-
нием ыпашхъэ джэгү ѿшы-
зэхашшт.

Йофхъабзэхэм
шъуахэлэжъэнэу
шъукъетэгъэблагъэ.

Зэхэшэкло комитетыр



СОЦИАЛЬНЭ ИЮФЫГЬОХЭР

Іофшіэн амалэу яхэр, ящынэгъончъагъ

Адыгэ Республикаем Іофшіэнымкіэ ыкі социаль нэ хэхьонигъэмкіэ и Министерствэ ипресс-кулькуу кызыэритирэмкіэ, Іофшіэныр щынэгъончъэу зэхэшгъэнымкіэ Межведомственне комиссие зичэзыу зэхэсыгъо бэмшишэу илагъ. А лъэнекъомкіэ Іофыгъо щынэхэм, икыгъэ ильесим изэфхысыжъхэм аш щытегушылагъэх.

Цыфхэм Іофшіэнкіэ амалэу портым, нэмийхэм) ашылажжэхэрэй Іоф зышшэу республикэм 2015-рэ ильесим исыгъэм ипроцент 20,1-рэ хүщтэгъ. Ар аш ыпэрэ ильесим къатыгъэгъэ пчагъехэм тіэклү анахь маки.

Іофшіэнкіэ шьобж щытеша гъэхэгъэ хүгъяа агъеунэфхыхэрэм япчагыи икыгъэ ильесим къы

щыублагъэу нахь маки мэхъу. Адыгэ Республикэм социаль нэ страхованиемкіэ и Фонд кытырэ пчагъехэм кызыэраргъэльяаэрэмкіэ, Іофшіэным шьобж хихыгъяа, «страховой случай» зыфалорэм фэдэу 2015-рэ ильесим агъеунэфхыгъэр хүгъяа шьэгъэ 38-рэ (аш ыпэрэ ильесим 13-кіэ аш нахь мак). Анахыбэу Іофшіэнхэм шьобж атешагъэ зыщыхуугъяаэр къалеу Мыекъуапэрэ Тэхъутэмыхъе.

Іофшіэнымкіэ Адыгэ Республикэм и Къэралыгъо инспекции кызыэритирэмкіэ, Іофшіэнкіэ шьобж къащытеша гъэхэгъэ хүгъяа кызыхкіэу икыгъэ ильесим нэбгыриту зидунай зыхъожьыгъэр (аш ыпэрэ ильесим — нэбгыриш). Ахэр зыщыхуугъяаэр комиссием къы

щауагъэр Тэхъутэмыхъе ыкі Коххъэблэ районхэр ары.

Межведомственне комиссие изэхэсыгъо щядэулагъэх «Профессиональнэ патологи-емкіэ Адыгэ Республике Гупч» зыфиорэ медицинэ учреждением икыгъэ ильесимкіэ изэфхысыжъхэм. Ар 2008-рэ ильесим кызыщегъяаэрэй республикэм щэлажжэ, ишшэрэлтийр цыф сымаджэм узэу илэхуугъяа Іофшіэну ыгъецаа щытштэгъэм кыыхкіяа гъэунэфхыгъэнэр ары. Гупчэм испециалистхэм чэзыу-чээсюу аупльэхуу псаунигъэм зэрар езыхыре Іофшіэнхэм ашыла жъэхэрэм, водителхэм, Іофшіэнкіэ йашэ зыныгынэу щытхэм япсунигъэ изытет. Ахэм ямызакоо, чыпэ зэфшхъафхэм радиацием хиубытэнэу хүгъяа гъэхэм Гупчэм щальэптийх.

Зэфхысыжъхэм кызыэраргъэльяаэрэмкіэ, псаунигъэм зэрар езыхыре Іофшіэнкіэ альтытэхэрэм ашылажжэхэрэй нэ-

бгыре 2705-рэ 2015-рэ ильесим Гупчэм щауплэккүү (планыр — 2755-рэ). Іофшіэну ыгъецаа щытштэгъэм кыыхкіяа уз гъэунэфхыгъэр илэхуугъяа нэбгыри 187-рэ мы Гупчэм ичнет хэт, ахэм япсунигъэ изытет ренеу лъэппльх.

2016-рэ ильесим кіэлэццы-күхэм языгъэпсэфыгъо лъэхъян ифэшшувашэм тетэу, щынэгъончъэу клоным фэшл ошэдэмшил Іофшіэнкіэ Министерствэм пешшорыгъэш Іофшіэну зэшүүхыгъэхэм, мы лъэхъянни аш испециалистхэм ашэхэрэм комиссием хэтхэр ашагъэгъязъях.

Комиссием изэхэсыгъо зыщтегушыгъэхэм Іофыгъо афэгъэхыгъэ унашью ашыгъяаэр Республикаем икъэцэлкэо ыкі зытээлоришшэжыгъэлэргэ органхэм, нэмийхэм ахэм язэшхохын хэлэжжэн фэе организацием афагъэхыгъяаэр.

(Тикорр.).

ПЕНСИЕХЭМКІЭ ФОНДЫМ КҮЕТЫ

Зэфхысыжъхэм

Урысие Федерацием Пенсиехэмкіэ ифонд и Гъэ-Иорышланлэу АР-м щынэ 2016-рэ ильесим иапэрэ мэзих Іофэу ышлагъэр джырэблагъэ зэфахысыжъигъ.

Аш фэгъэхыгъэ зэхэсыгъор зэришагъ Гъээорышланлэем иапэрэ Къулэ Аскэрбый. Аш игуда-дэхэри, Гъээорышланлэем икъутамэу республикэм ирайонхэмрэ икъалэхэмрэ ашыгъэхэм япашхэри зэхэсыгъюм хэлэжжэхъэх. Пенсиехэм язэпсын, ятын, страхованиеюмкіэ пенсиием ехьгээ Іофхэм, нэмийхэм лъэнекъохэм афэгъэхыгъе ахэм до-кладхэр къашыгъэх.

Къулэ Аскэрбий зэхэсыгъор кызызэуухызэ, лъэнекъо зэфэшхъафуу хэхьонигъэхэр зээрэшшыгъэхэр къашыгъэх.

Джащ фэдэу хэукууонигъяа, щыклагъяа ылъэгъухэрэми къащыуцугъ, пшъэрэлхэр кыгъэ-нэфагъэх.

Тызхэт ильесим иапэрэ ильесныкъо пенсионерэу республикэм исхэм нэбгыре 861-рэ къааххъяа угагъ (щылэ мазэм и 1-м ар нэбгыре 125000-рэ хүщтэгъэ) ыкі нэбгыре 125861-рэ зэхэхэмкіэ хүгъяа. Ахэм ашыщэу нэбгыре 37468-мэдэг джыри Іоф ашээ, ар процент 29,8-рэ ары. Законим кызыэрэдильтээрэ тетэу, мазаам и 1-м страхованиеюмкіэ

пенсием процента 4, мэлэль-фэгъу мазэм и 1-м социаль нэ пенсиеми аш фэдиз къааххъяа. Мазэ къэс атырэ ахьщэтыныр мазаам и 1-м процента 7-кіэ индексасие шыгъэхъяа. Ахэм яшшагъэкіэ 2016-рэ ильесим ишылэ мазэ и 1-м кызыщублагъэу пенсиехэм сомэ 292,03-рэ къааххъяа угагъ, ар процента 2,8-рэ ыкі сомэ 10892-рэ хүгъяа. Пенсионерэу зэрэгсэун ылъэккүүт ахьщэу 2016-рэ ильесим иапэрэ ильесныкъо кызыэраргъэхэм нахь ар сомэ 3759,36-кіэ нахьыб. Үнүбжжээсигъяа пенсием къаагъэхэм къаатырэном сомэ 301-мэдэг ыкі сомэ 11551,90-м нэсигъ.

Мазэ къэс атырэ ахьщэтыныр кызыэраргъэрэ зэхэхэмкіэ нэбгыре 43109-рэ. Ахэм ашыщэу нэбгыре 11334-мэдэг къаатырэ шыгъяа угагъэу социаль нэ фэл

пашшэхэр кызыфагъэфедэнхэу фитынгъяа ял. Пенсионерэу федеральнэ социальнэ ахьщэ тедээр кызыэраргъэрэ нэбгыре 21640-рэ мэхъу. Ахьщэ тедээр ахэм сомэ 2019-м ехуу къараты.

2016-рэ ильесим иапэрэ мэзих УФ-м Пенсиехэмкіэ ифонд ибюджет сомэ миллионы 2-м ехуу хахь фэхъуугъ, медицинэ страхованиеюмкіэ Федеральнэ фондым ибюджет кыыххъяа угагъэр сомэ миллион 464-рэ мэхъу. Пенсиехэмкіэ фондым и Гъээорышланлэ икъутамэу районхэмрэ къаалэхэмрэ ашыгъэхэм зэхэхэм взносхэм якъэугоинкіэ планыр агъэцэлгэх.

Ны мылькур непэ сомэ 453026-рэ зэрэхъуэрэ. 2007-рэ ильесим ишылэ мазэ и 1-у аш фэгъэхыгъэ законым къаача илэ зыхууцэхэм кызыщублагъэу пстэумки сертифи-

катхэр нэбгыре 24823-мэ аратыгъяа. 2016-рэ ильесим иапэрэ ильесныкъо пштэмэ, зэрэхъяа нэбгыре 1360-рэ мэхъу.

Къулэ Аскэрбий пстэури кызээфхысыжъызэ, ялофшіэн кызыщамыгъяаэлнэу, пшъэрэлтийэхэр джыри нахьыбэу федэ кытэу агъэцэлнэу ыуух итынхэу зэкэ илофшіэнхэм къафигъэптиагъ. Пшъэрэлтийэхэм ашыгъи кызыщамыгъяаэлнэу ахьщэ тынхэри игъом гъэпсыгъянхэр, ишыклагъэмэ, кіэлтийтикъыжгъяаэлнэхэр, цыфхэм ятыгъянхэр, страхованиеюмкіэ взносхэм якъэугоинкіэ прогнозхэр гъэцэлгээхэр, ашкэ чыфэ зытэлхэр нахь маки шыгъянхэр ыкі цыфхэм Іоф адэшгэхъяаэр. Социальнэ программмэхэм, федеральнэ законхэм, УФ-м и Правительствэ иунашхэм кындаалытэхэрэм ягъэцэлнэ Гъээорышланлэм лъигъяаотэшт.

МВД-м КҮЕТЫ

Зыдэшыгъэр шъошгэмэ, шъулъэгъугъэхэм...

Адыгэ Республикаем щыщ нэбгыритуу зи-унэ къэзымыгъээ-жыгъяаэр хэгъэгуу къоц Іофхэмкіэ къулыкъухэр алъэхъуу.

Карпова Рита Хачатур ыпхъур 1961-рэ ильесим къэхъугъ, Мыекъуап районын щыщ.

2016-рэ ильесим мэкъуогъум и 28-м кызыщегъяаэрэу зыдэшыгъэр ашээрэп. Ильес 55 —

60 ынүбжжэу къэльягъо, сантиметри 155 — 160-рэ ильесигъагъ, шхъац шуцэлээ клаако тель, ынэхэр шуцэлээ.

Кызыэрэшшэжын пльэккүүт: сантиметрэ 1 — 1,5-рэ фэдиз зикъихъяа угагъэ тиркъо нэпцэ сэмэгум тель. Джэнэ шхъант!эрэ лъэкъопылхъэ шхъант!эрэ шыгъяа угагъэх.

Купин Петр Алексей ыкъор 1931-рэ ильесим къэхъугъ, къаалэу Мыекъуапэ щыпсэуцтэгъ. 2016-рэ ильесим бэдээгъум

и 12-м кызыщегъяаэрэу зыдэхъугъэр ашээрэп. Итеплэхкіэ ильес 85-рэ ептышт, сантиметри 155 — 160-рэ ильесигъагъ, къогъу, шхъац клаако тхууцагъэ тель, нашхъо. Джэнэ уцышьо, ежээшьо гъончэдж, калош шуцэлээ шыгъяа угагъэх.

Бзэдэжшагъэ зезыхъяа угагъэхэм зэгүүцэфэрэ нэбгыри 3-мэдэг джаш фэлээрэ полициер алъэхъуу.

Къат Амин Нурбый ыкъор 1968-рэ ильесим Төүцожь районын кызыщамыгъяа угагъ. Гъэпцэнээзкээдээзэн Іофхэм апъилькэе егуцафх.

Стриков Сергей Юрий ыкъор 1993-рэ ильесим къаалэу Мыекъуапэ кызыщамыгъяа угагъ, автотранспорт үүифигъяа угагъа угцафх.

Третьяков Олег Александр ыкъор 1985-рэ ильесим къаалэу Мыекъуапэ кызыщамыгъяа угагъ, тигъуа угагъа угцафх.

Зыцэ къетуа угагъэр зыдэшыгъэр яхылгээгъэ къебар горэ зылэкэлхэм тяльэу Мыекъуапэ телевизон (8772) 59-64-00-мкэе в полицием иотдэлээр къаалэхэм телевизон 02-мкэе төонхэу.

Адыгэ Республикаем и МВД къэбархэр алъягъээсигъяа угагъэмкіэ ыкі общественнэ зэпхыныгъэхэмкіэ иотдэл

Карпова Рита Хачатур ыпхъур



Купин Петр Алексей ыкъор




Къат Амин Нурбый ыкъор



Стриков Сергей Юрий ыкъор



Третьяков Олег Александр ыкъор





Кіләццыкіхем
я 3-рэ зыгъэпсэфыгъо
чэзыур зэрагъакъорэр
зэдгъашынэу мы ма-
фэхэм Мыекъопэ
районым ит лагерэу
«Кавказ» зыфиорэм
тышылагъ. Гъэмафэм
зэкімкі мыш нэ-
бгырэ 880-мэ зыща-
гъэпсэфышт ыкіи
япсауныгъэ щагъэпы-
тэшт.



Зыщаагъэпсэфы, щэчэфых ыкіи япсауныгъэ щагъэптыэ

«Кавказыр» зэрэзэтегъэпсы-
хагъэр, псынкіеу ащ удэхьан
зэрэмьлэкъыщтыр тызэрэу-
хьэу кыдгурлыуагъ. Тызыщи-
щымрэ гүхэлъу тиэмрэ зятэ-
ор ары нылэп лагерым ичье-
хэр кызыззуахъягъехэр. Кі-
ләццыкіхем якъеухьумэн мыш
мэхъанэшо зэрэцьратырэр
нафэ кытфэхъугъ.

Шагум тыздахьэм, сабыйхэм
ячэф макъэрэ орэд зэфэ-
шъхъафхэмрэ зэрэлагерэу зэ-
пагъэджэхъыштыгъ. Ящэнэрэ
зыгъэпсэфыгъо чэзыур бэдээ-
огъум и 17-м рагъэхъагъ. Кі-
ләццыкіхем тэрэзэу зэрэмы-
шэхъэрэр нахь зэсэнхэм, зэфэ-
щагъе хүнхэм апае шыкіе зэ-
фэшъхъафхэр кызыифагъэфе-
дэхээз агъэджэгүштэгъэх. Ахэм
аїхэр зэрэйгъхуу зэхэтхуу
оредхэр, кыашхохэр арагъашэ-
щтигъэх. Ипэйгүү зэфэхъун-
хэр, зы унагом фэдэу зэдэ-
лэжъинхэр, гүфэбэнгъэ азы-
фагу ильэв зэхэтихнэм фэшэ-
гъенхэр ары мыш фэдэу юф-
тхъабзэхэм пшъерильэу ялэр.

Зыгъэпсэфыгъо тыздэхьа-
гъэр аухыре шапхъэхэм аде-
штэ, спортзал зэтегъэпсыхъа-
гъэ, футбол, баскетбол, волей-
бол, теннис зыщешшэхтэх чын-
пшэхэр ялэр. Анахьэу кіләццы-
кіхем агу рихырэр бассей-
ным зыщаагъэпскыныр ары.
Джырэ уахьтэ ащ юф ышшэрэп,
ау охтэ кілэким кыкыкоц зэ-
тырагъэуцожыщт. Бассейним
хэмийхээзэ, зызыщаагъэпскыщт
душхэри ялэр.

Зыгъэпсэфыгъо ипашэ
Уджыху Иринэ зылудгъэлэгъ,
ялофшэн зэрэзэхашэрэр къед-
гъэлэгъэлэгъ.

Зыгъэпсэфыгъо ыкіи
япсауныгъэ щизэтырагъэуц-
жынэу кіләццыкіхем 220-рэ къе-
клоңлагъ. Гъот макъе зиэ уна-
гъохэм кыарыкыгъэ сабыйхэм
тынаа атетгъэты. Ахэм ти-
лагерь зыщаагъэпсэфын амал
ятэгъэгъоты. Сабыйхэм аль-
гүрэр зэкіе ашлгъашшэгъон,
алэрэу орэд кылонеу е къэ-
шьонеу лагерым щезыгъэжъа-
гъэу кыахэкъирэр бэ. Етланэ
тишольтир жьогъо цыклоу кын-
шишэхэу мэхъу. Сабый пэпч
сэнаушыгъэу хэлтир кыхэд-
гъэшнишь, ащ зедгъэшшом-
блгъуныр пшъериль шхъааэу зы-
фэдъэуцжырэм ашыц. Ала-
рэ мафхэм кіләццыкіхем ян-
яятэхэм афэзэшх, кызэдкло-
гъэ лагерыр, вожатэу ахэтхэр,
ялгъухэр икъу фэдизэу зэра-
мышшэрэм кыхэкъеу, тіеку

кын альэгъо мэхъу, ау нэуа-
се зызэфхъухэкъе, юфтхба-
бзэхэм ахэлэжъэнхуу зырагъа-
жыкъе, зэкіе ащгъупшэжы,
клохынэу фэмыехеу бэрэ
кыхэхкы.

Зэнэкъокъу гъэшшэгъонхэр
афызэхашх. Спартакиадэхэм
шээжъуехэри пшъэшхъэхы-
хэри ягуалеу ахэлажъех, текно-
нигъе кыдэзыхыгъэхэм щит-
хуу тхъялхэр аратых.

— Кіләццыкіхем зэрэдгъэ-
чэфыщтэх закъор арэп тызы-
пальыр, — кыхеरгъэшти ти-
гүшүүгъу. — Ахэм языгъэ-
псэфыгъо уахьтэ гъэшшэгъонеу,

ныбжыкіхем Мыекъуапэ дэт
музейхэм ащх, тикултуре
арагъэлэгъу, арагъашш.

Яхгъэтуу шу альэгъо плу-
гъэнхэм зыгъэпсэфыгъо ана-
щтырагъэты. Хэгъэтуу зэошхом
тинахыхъяхм лыхъужынгъэу
шызэрхъягъэм фэгъэхыгъэ
юфтхъабзэхэр кіләццыкіхем
афызэхашх. Полицием, нарко-
тихэм ягъэзеклон лылпльэрэ
ыкіи нэмийк кылукъухэм яло-
фышшэхэр мыхэм адэж къэ-
клох, яшынэштэхкіе кыашхъа-
пэжыщт шлэнгъэхэр арагъэ-
гъотых. Гъогурыклоным ишап-
хъэхэр, ахэр зыукъорэм нэ-

дэ, — медсестрау 4, зы врач
тигъус. Сабый цыклохэр псын-
кіеу кыачтыхъээ тэфэхуу кын-
хэхкы, шъобж зэфэшхъафхэр
атещагъэх мэхъу, ау гумэкы-
гъох горэм тыхэфагъеу къэ-
шлэнгъыраШ. Сыдигыу ипэйг-
гуу зэрдгъэгъотытим тыфэ-
хъазыр.

Кіләплюхэм яофшшэн зэ-
ригъэрэзэрэ зыгъэпсэфыгъо
ипашэхашх. Кыхигъэштигъ. Ахэр
Адыгэ къэралыгъо университе-
тим истудентых. Зызыгъэпсэ-
фырэ кіләццыкіхем ренэу ахэ-
тих, къадэшшох ыкіи орэдхэр
къадалох, уахьтэу мыш щагъа-

шлэнгъэх, ау а юфшшэнир сыгу-
ется гъэу сэгъэцакъ. Лытэнгыгъэ
кыысфашшэу, сирягупсэм фэ-
дэу шу сывалгъууцакъ, пшъэ-
рэлрэу зыфэзгъэуцжыгъэх
зъэцакъагъуу сэлътэ.

Адыгэ къэралыгъо универ-
ситетим щеджэрэ Хъокъо Мур-
таз «Кавказым» практикэ щи-
хынэу къэкъуагъ. Ыпэклэ ла-
герхэм вожатэу ашымыагъэ-
ми, мыш щыгупсыфыгъ, зы
унагом фэдэу зэгурьыложхуу
зэхэтих. Муртаз игушиэ кын-
зэрэцхигъэштигъэмкіе, къэко-
ре ильэсми уахьтэ илэ зэр-
хьюу мыш къэкъошт.

Нэужум зыгъэпсэфыгъо
ипашэ унэр зэрэзэтегъэпсы-
хагъэр кытигъэлэгъэгъу. Кі-
ләццыкіхем зыщышыхэхэрэ
унэхэр дахэу зээхагъэх, яшыкі-
гъэгъи эзэм-псымэхэр зэкіе арят.
Сабыйхэр кызыышшохэрэ зал
зэтегъэпсыхагъы, кинотеатрэ
ини хэт. Такыкъ пэпч ашэ-
штигъэдэгъагъэ. Непэ тфэ-
гъогого шапхъэхэм адиштэу
кіләццыкіхем агъашхэх, пхъэ-
шхъэ-мышхъэхэри, хэтэрикъ-
хэри, ішлү-иушхъэри аратых.

— Лагерым сыкызыкъуа-
гъэм ыуж уахьтэу тешлгъээр
макъеми, ныбджэгъоу сышыгъэр
бэ, — къеуатэ зызыгъэпсэ-
фырэм ашыщэу Виктория Куз-
нецовам. — Зэкіе сыгу ре-
хы, тызэрагъашхэрэ, тызчлэс
унэри, уахьтэр зэрдгъаюрэ-
ри. Юфтхъабзэу зэхашхэрэ
шылгъашшэгъоных, сибуалеу са-
хэлажэх. Къэкоре ильэсми си-
гъэпсэфыгъо уахьтэ мыш щыз-
гъэкъонэу сэгъгъэ.

Мыгъэ алэрэу лагерым къэ-
кіогъэ шылгъашшэ цыклоу Сэмэ-
гу Камиллэ ылъэгъурэр зэкіе
шылгъашшэгъон. Ащ кызыри-
орэмкіе, дэгъоу кыыфыщтих,
вожатэхэм гуфэбэнгъэх ахэл.

— Мыш щызээшшэгъэмрэ
щыслэгъэгъэмрэ бэ, ау ана-
хэзэу сибурикъир обручыр
зъэчэрэгъуыр ары, — игу-
пшишэхэмкіе кыддэгогошт Кам-
иллэ.

Кіләццыкіхем чэфынхэм,
ящхи макъе тхъаклумэм щы-
жынчыным нахь лъапэ щы-
лэп. «Кавказым» иофишшэхэм
ар дэйбуу кыагурэо ыкіи та-
кыкъ пэпч зыфэлажъэхэрэр
сабыйхэм псауныгъэ пытэ ял-
нэй, яшшэнгъэхэм ахагъахъо-
зэ, языгъэпсэфыгъо уахьтэ агъэ-
клоныр ары.

Гъонжъыкъо Сэтэнай.
Сурэтхэр ішлүнэ Аслын
тырихыгъэх.



шуагъе кыхъеу зэрэзэхэтшэ-
щым лагерым иофишшэхэм
зэкіери тызэгъусэу тыдэла-
жъэ. Апкыышол гъэптигъэз-
ним, япсауныгъе къэхъумэ-
гъеним ыкіи яшшэнгъэхэм ах-
гъэхъогъеним апае юфыгъо зэ-
фэшъхъафхэр зэштотхых, лъэ-
нүкъо зэмилэуужыгъохэмкіи з-
нэкъокъухэр афызэхэтшэх.

Зыгъэпсэфыгъо уахьтэм кі-
ләццыкіхем театрэм иофишшэ-
хэр къафэклох, ахэм къэгъэ-
гъэлэгъон цыклоу кыагъэхазыр-
гъэхэм ашлгъашшэгъонеу ялпльых.

— Зыгъэпсэфыгъо уахьтэм

ужым къехууллэн ылъэкъиштэхэр
джэгукъе шыкіем тетэу кын-
фауатэ, къарагъэлэгъу. Кілә-
ццыкіхем мы иофтхъабзэхэм
ялпльых, ахэлжъэх.

Зызыгъэпсэфырэ кіләццы-

кіхем тыркъо атешагъэ ху-
гъэмэ е зыгорэ кыяуыгъэмэ
Іэпилэгъуу псынкіеу кыафэхъун-
хэм медицинэм иофишшэхэм
фэхъазырх. Медсестрау Зи-
наидэ Романенкэм кызыри-
лиягъэмкіе, мы лагерым иль-
си 4 хуугъэу юф щешш.

— Пстэумкыи нэбгыри 5 тэ-

Джащ фэдэу зызыгъэпсэфырэ

хуу, — къытфуутэ Зинаи-

гкор пъэшшэгъонеу зэрэзэх-

ащштим пыльых. Кіләплюхэм

ахэтых ильэс пчыагъэ хуугъэу

мыш ягъэмэфэ зыгъэпсэфыгъ

щызыгъялхэхэрэр.

— Мир я 3-рэ лагер вожатэу

сыздэштэгъэлэгъэр, — кыт-

фуутэ Юлия Раскоповам. —

Сабыйхэр шу сэльэгъуух, ахэм

сахэтныири сиклас. Кіләццыкі-

хэр зэкіе зэфэшхъафхых, зыхэр

рэхъатых, ялпорэр зэкіе ашш,

нэмийкхэр нахь бээджэ цыклох,

кыномыдэхэрэри къахэкы.

Ахэр порэм төвшэнхэр, зы уна-

гъом фэдэу зэгурьыбгъэлонхэр

хуу, — къытфуутэ Зинаи-

гкор пъэшшэгъонеу зэрэзэх-

ащштим пыльых. Кіләплюхэм

ахэтых ильэс пчыагъэ хуугъэу

мыш ягъэмэфэ зыгъэпсэфыгъ

щызыгъялхэхэрэр.

— Мир я 3-рэ лагер вожатэу

сыздэштэгъэлэгъэр, — кыт-

фуутэ Юлия Раскоповам. —

Сабыйхэр шу сэльэгъуух, ахэм

сахэтныири сиклас. Кіләццыкі-

хэр зэкіе зэфэшхъафхых, зыхэр

рэхъатых, ялпорэр зэкіе ашш,

нэмийкхэр нахь бээджэ цыклох,

кыномыдэхэрэри къ

Адыгэ Республикаим и министрэхэм я Кабинет инашъу

Адыгэ Республикаим и министрэхэм я Кабинет 2015-рэ ильэсүм түгэгэзээм и 1-м ышыгъэ унашьо N 258-р зытетэу «Сабыйхэр къэралыгъо, муниципальнэ къэлэцьыкыу Ыгыныпэхэм зэрацаыгъхэрэм ыкыи къазэрощадекъокыхэрэм пае ны-тыхэм анахыбэ дэдэмкыи уасэу атын фаер гъэнэфэгъэнэм ехыллагъ» зыфиорэм я 1-рэ пункт зэхъокыныгъэ фэшыгъэнэм фэгъэхъыгъ

Адыгэ Республикаим и Законэу 2013-рэ ильэсүм түгэгэзээм и 27-м аштэй N 264-рэ зытетэу «Гъесэнэгъэ Адыгэ Республикаим зэрацаарга гэгъотырэм ехыллагъ» зыфиорэм я 2-рэ статья ия 2-рэ Iахь ия 13.1-рэ пункт диштэу Адыгэ Республикаим и министрэхэм я Кабинет инашъо ешы:

1. Адыгэ Республикаим и министрэхэм я Кабинет 2015-рэ ильэсүм түгэгэзээм и 1-м ышыгъэ унашьо N 258-рэ зытетэу «Сабыйхэр къэралыгъо, муниципальнэ къэлэцьыкыу Ыгыныпэхэм зэрацаыгъхэрэм ыкыи къазэрощадекъокыхэрэм пае ны-тыхэм анахыбэ дэдэмкыи уасэу атын фаер гъэнэфэгъэнэм ехыллагъ» зыфиорэм (Адыгэ Республикаим ихэбэзгээцүгъэ зэхэгъоягъхэр, 2015, N 12) я 1-рэ пункт зэхъокыныгъэ фэшыгъэнэм, таблицээр мыш тетэу къэтигъэнэу:

Муниципальнэ образованиеи ыц/	Ахъщэу атыштыр (сомэ)
1. Муниципальнэ образованиеи «Къалэу Мыекъуапэ»	1318
2. Муниципальнэ образованиеи «Адыгэкъалэ»	1018
3. Муниципальнэ образованиеи «Джэджэ районыр»	1210
4. Муниципальнэ образованиеи «Кошхъаблэ районыр»	1000

Муниципальнэ образованиеи ыц/	Ахъщэу атыштыр (сомэ)
5. Муниципальнэ образованиеи «Красногвардейскэ районыр»	1320
6. Муниципальнэ образованиеи «Мыекъопэ районыр»	1255
7. Муниципальнэ образованиеи «Тэхъутэмымыкье районыр»	1169
8. Муниципальнэ образованиеи «Теуцожье районыр»	1000
9. Муниципальнэ образованиеи «Шэуджэн районыр»	1000

2. Официальнэу къызыхаутырэ мафэм щегъэжъягъэу мы унашъом куачэ илэ мэхъу.

Адыгэ Республикаим и Премьер-министрэу
Къумпыйл Мурат
къ. Мыекъуапэ,
бэдзэогъум и 12,
2016-рэ ильэс
N 121

Адыгэ Республикаим Юфшэнэимрэ социальнэ хэхъоныгъэмрэкэ и Министерствэ инашъу

Къэралыгъо фэло-фашлэу «Дээм къулыкъу щызыхъырэм икъэлэцьыкыу пае ахъщэ 1епылэгъу гъэнэфэгъэнэир ыкыи мазэ къэс аар ятыгъэнэир» зыфиорэр гъэцэкігъэнэмкэ

Адыгэ Республикаим Юфшэнэимрэ социальнэ хэхъоныгъэмрэкэ и Министерствэ и Административнэ регламент зэхъокыныгъэхэр фэшыгъэнхэм фэгъэхъыгъ

Федеральнэ хэбэзгээцүгъэм диштэу гъэпсыжыгъэнэм фэшлэгъэу сэшы:

1. Къэралыгъо фэло-фашлэу «Дээм къулыкъу щызыхъырэм икъэлэцьыкыу пае ахъщэ 1епылэгъу гъэнэфэгъэнэир ыкыи мазэ къэс аар ятыгъэнэир» зыфиорэр гъэцэкігъэнэмкэ Адыгэ Республикаим Юфшэнэимрэ социальнэ хэхъоныгъэмрэкэ и Министерствэ и Административнэ регламентэу Адыгэ Республикаим Юфшэнэимрэ социальнэ хэхъоныгъэмрэкэ и Министерствэ 2012-рэ ильэсүм бэдзэогъум и 3-м ышыгъэ унашьо N 137-рэ зытетымкэ аухэсигъэм гуадзэм диштэу зэхъокыныгъэхэр фэшыгъэнхэу.

2. Къэбар-правовой отделы:

— Адыгэ Республикаим Юфшэнэимрэ социальнэ хэхъоныгъэмрэкэ и Министерствэ исайтре Адыгэ Республикаим икъэралыгъо хабзэ игъэцэкіэко къулыкъухэм яофициальнэ Интернет-сайтре мы унашьор аригъэхъанэу;

— гъэзетхэу «Советскэ Адыгейим» ыкыи «Адыгэ макъэм», джащ фэдэу мазэм зэ къыдэкыре тхылъэу «Адыгэ Республикаим ихэбэзгээцүгъэ зэхэгъоягъэхэр» зыфиорэм къызыхаутын пае мы унашьор алэкигъэхъанэу;

— Урысые Федерации имшольырхэм яшэпхээ правовой актхэм яфедеральнэ регистрэ хагъэхъаным пае мы унашьор Урысые Федерации имюстициемкэ и Министерствэ и Гъэлорышланлэу Адыгэ Республикаим щылэм фильтрэхъынэу.

3. Мы унашьор зэрагъэцакіэрэм министрэхэм итуадзэ лынъялъенэу.

4. Мы унашьор къызыхаутырэм ылж мэфи 7 зытешлэкэ куачэ илэ мэхъу.

Министрэу ОСМЭН Альберт
къ. Мыекъуапэ,
жъоныгъуакым и 30,
2016-рэ ильэс
N 129

Адыгэ Республикаим Юфшэнэимрэ социальнэ хэхъоныгъэмрэкэ и Министерствэ инашъу

Къэралыгъо фэло-фашлэу «Лъэримыхъэ зэхъухэ нэуж пъэлэе къэлэйм къыкъоц медицинэ учреждениехэм зафээзээзэгъэ бзыльфыгъэхэм зэтыгъо ахъщэ 1епылэгъу алэкигъэхъэзэгъэнэир» зыфиорэр гъэцэкігъэнэмкэ Адыгэ Республикаим Юфшэнэимрэ социальнэ хэхъоныгъэмрэкэ и Министерствэ и Административнэ регламент зэхъокыныгъэхэр фэшыгъэнхэм фэгъэхъыгъ

Федеральнэ хэбэзгээцүгъэм диштэу гъэпсыжыгъэнэм фэшлэгъэу сэшы:

1. Къэралыгъо фэло-фашлэу «Лъэримыхъэ зэхъухэ нэуж пъэлэе къэлэйм къыкъоц медицинэ учреждениехэм зафээзээзэгъэ бзыльфыгъэхэм зэтыгъо ахъщэ 1епылэгъу алэкигъэхъэзэгъэнэир» зыфиорэр гъэцэкігъэнэмкэ Адыгэ Республикаим Юфшэнэимрэ социальнэ хэхъоныгъэмрэкэ и Министерствэ и Административнэ регламентэу Адыгэ Республикаим Юфшэнэимрэ социальнэ хэхъоныгъэмрэкэ и Министерствэ 2012-рэ ильэсүм мэкуогъум и 28-м ышыгъэ унашьо N 132-рэ зытетымкэ аухэсигъэм гуадзэм диштэу зэхъокыныгъэхэр фэшыгъэнхэу.

2. Къэбар-правовой отделы:

— Адыгэ Республикаим Юфшэнэимрэ социальнэ хэхъоныгъэмрэкэ и Министерствэ исайтре Адыгэ Республикаим икъэралыгъо хабзэ игъэцэкіэко къулыкъухэм яофициальнэ Интернет-сайтре мы унашьор аригъэхъанэу;

— гъэзетхэу «Советскэ Адыгейим» ыкыи «Адыгэ макъэм», джащ фэдэу мазэм зэ къыдэкыре тхылъэу «Адыгэ Республикаим ихэбэзгээцүгъэ зэхэгъоягъэхэр» зыфиорэм къызыхаутын пае мы унашьор алэкигъэхъанэу;

— Урысые Федерации имшольырхэм яшэпхээ правовой актхэм яфедеральнэ регистрэ хагъэхъаным пае мы унашьор Урысые Федерации имюстициемкэ и Министерствэ и Гъэлорышланлэу Адыгэ Республикаим щылэм фильтрэхъынэу.

3. Мы унашьор зэрагъэцакіэрэм министрэхэм итуадзэ лынъялъенэу.

4. Мы унашьор къызыхаутырэм ылж мэфи 7 зытешлэкэ куачэ илэ мэхъу.

Министрэу ОСМЭН Альберт
къ. Мыекъуапэ,
жъоныгъуакым и 30,
2016-рэ ильэс
N 140

Адыгэ Республикаим Юфшэнэимрэ социальнэ хэхъоныгъэмрэкэ и Министерствэ инашъу

Къэралыгъо фэло-фашлэу «Адыгэ Республикаим щыпсээрэ цыиф куп заулэмэ унапкырэмэ коммунальнэ фэло-фашлэхэм атефэрэ уасэмрэ апае ахъщэ ятыгъэнэир» зыфиорэр гъэцэкігъэнэмкэ Адыгэ Республикаим Юфшэнэимрэ социальнэ хэхъоныгъэмрэкэ и Министерствэ и Административнэ регламент зэхъокыныгъэхэр фэшыгъэнхэм фэгъэхъыгъ

Адыгэ Республикаим иминистрэхэм я Кабинет 2011-рэ ильэсүм бэдзэогъум и 12-м ышыгъэ унашьо N 138-рэ зытетэу «Къэралыгъо пшъэрыльхэм ягъэцэкіэнкэ административнэ регламентхэмрэ Адыгэ Республикаим икъэралыгъо хабзэ игъэцэкіэко къулыкъухэм къызыэрхахъэрэм ыкыи зэраухэсихъэрэм яхыллагъ» зыфиорэм (Адыгэ Республикаим ихэбэзгээцүгъэ зэхэгъоягъэхэр, 2011, N 7; 2013, N 2, 4, 5), Адыгэ Республикаим иминистрэхэм я Кабинет 2009-рэ ильэсүм шэкюгъум и 12-м ышыгъэ унашьо N 218-рэ зытетэу «Адыгэ Республикаим Юфшэнэимрэ социальнэ хэхъоныгъэмрэкэ и Министерствэ илофыгъохэр» зыфиорэм (Адыгэ Республикаим ихэбэзгээцүгъэ зэхэгъоягъэхэр, 2009, N 11, 12; 2010, N 1, 2, 4, 5, 9, 10, 11, 12; 2011, N 2, 5, 7, 8, 10, 11, 12; 2012, N 12; 2013, N 1, 4) адиштэу унашъо сэшы:

1. Къэралыгъо фэло-фашлэу «Адыгэ Республикаим щыпсээрэ цыиф куп заулэмэ унапкырэмэ коммунальнэ фэло-фашлэхэм атефэрэ уасэмрэ апае ахъщэ ятыгъэнэир» зыфиорэр гъэцэкігъэнэмкэ Адыгэ Республикаим Юфшэнэимрэ социальнэ хэхъоныгъэмрэкэ и Министерствэ и Административнэ регламентэу Адыгэ Республикаим Юфшэнэимрэ социальнэ хэхъоныгъэмрэкэ и Министерствэ 2012-рэ ильэсүм бэдзэогъум и 13-м ышыгъэ унашьо N 163-рэ зытетэу «Къэралыгъо фэло-фашлэу «Адыгэ Республикаим щыпсээрэ цыиф куп заулэмэ унапкырэмэ коммунальнэ фэло-фашлэхэм атефэрэ уасэмрэ апае ахъщэ ятыгъэнэир» зыфиорэр гъэцэкігъэнэмкэ Адыгэ Республикаим Юфшэнэимрэ социальнэ хэхъоныгъэмрэкэ и Министерствэ и Административнэ регламентэу Адыгэ Республикаим Юфшэнэимрэ социальнэ хэхъоныгъэмрэкэ и Министерствэ 2012-рэ ильэсүм бэдзэогъум и 13-м ышыгъэ унашьо N 163-рэ зытетэу «Къэралыгъо фэло-фашлэу «Адыгэ Республикаим щыпсээрэ цыиф куп заулэмэ унапкырэмэ коммунальнэ фэло-фашлэхэм атефэрэ уасэмрэ апае ахъщэ ятыгъэнэир» зыфиорэр гъэцэкігъэнэмкэ Адыгэ Республикаим Юфшэнэимрэ социальнэ хэхъоныгъэмрэкэ и Министерствэ и Административнэ регламентэу Адыгэ Республикаим Юфшэнэимрэ социальнэ хэхъоныгъэмрэкэ и Министерствэ 2012-рэ ильэсүм бэдзэогъум и 13-м ышыгъэ унашьо N 163-рэ зытетэу «Къэралыгъо фэло-фашлэу «Адыгэ Республикаим щыпсээрэ цыиф куп заулэмэ унапкырэмэ коммунальнэ фэло-фашлэхэм атефэрэ уасэмрэ апае ахъщэ ятыгъэнэир» зыфиорэр гъэцэкігъэнэмкэ Адыгэ Республикаим Юфшэнэимрэ социальнэ хэхъоныгъэмрэкэ и Министерствэ и Административнэ регламентэу Адыгэ Республикаим Юфшэнэимрэ социальнэ хэхъоныгъэмрэкэ и Министерствэ 2012-рэ ильэсүм бэдзэогъум и 13-м ышыгъэ унашьо N 163-рэ зытетэу «Къэралыгъо фэло-фашлэу «Адыгэ Республикаим щыпсээрэ цыиф куп заулэмэ унапкырэмэ коммунальнэ фэло-фашлэхэм атефэрэ уасэмрэ апае ахъщэ ятыгъэнэир» зыфиорэр гъэцэкігъэнэмкэ Адыгэ Республикаим Юфшэнэимрэ социальнэ хэхъоныгъэмрэкэ и Министерствэ и Административнэ регламентэу Адыгэ Республикаим Юфшэнэимрэ социальнэ хэхъоныгъэмрэкэ и Министерствэ 2012-рэ ильэсүм бэдзэогъум и 13-м ышыгъэ унашьо N 163-рэ зытетэу «Къэралыгъо фэло-фашлэу «Адыгэ Республикаим щыпсээрэ цыиф куп заулэмэ унапкырэмэ коммунальнэ фэло-фашлэхэм атефэрэ уасэмрэ апае ахъщэ ятыгъэнэир» зыфиорэр гъэцэкігъэнэмкэ Адыгэ Республикаим Юфшэнэимрэ социальнэ хэхъоныгъэмрэкэ и Министерствэ и Административнэ регламентэу Адыгэ Республикаим Юфшэнэимрэ социальнэ хэхъоныгъэмрэкэ и Министерствэ 2012-рэ ильэсүм бэдзэогъум и 13-м ышыгъэ унашьо N 163-рэ зытетэу «Къэралыгъо фэло-фашлэу «Адыгэ Республикаим щыпсээрэ цыиф куп заулэмэ унапкырэмэ коммунальнэ фэло-фашлэхэм атефэрэ уасэмрэ апае ахъщэ ятыгъэнэир» зыфиорэр гъэцэкігъэнэмкэ Адыгэ Республикаим Юфшэнэимрэ социальнэ хэхъоныгъэмрэкэ и Министерствэ и Административнэ регламентэу Адыгэ

Адыгэ Республикэм хэдзынхэмкээ и Гупчэ комиссие иунашъу

Яхэнэрэ зэй угъэкIэгъумкIэ
Адыгэ Республикаэм
и Къэралыгъо Совет — Хасэм
идепутатынымкIэ кандидатхэм
яспискэу хэдзыпIэ кой зыкIымкIэ
къыгъэльэгъуагъэм,
нэмыкI документхэу политикэ
партиеу «Справедливая Россия»
зыфиорэм и Адыгэ регион
къутамэ Адыгэ Республикаэм
хэдзынхэмкIэ и Гупчэ комиссие
рихъылIагъэхэм
яхъылIагъ

Яхэнэрэ зэүгъякIэгъумкэ Адыгэ Республика и Къералыгъо Совет — Хасэм идепутатынымкэ кандидатхэм яспискэу хэдзыплэ кой зыкымкэ къыгъэльзэгъэм, нэмык документхэу политики э партиеу «Справедливая Россия» зыфиорэм и Адыгэ регион къутамэ 2016-рэ ильзэсэм бэдзэогъум и 16-м къылкыгъэхъягъэхэм захэгпльэм, Адыгэ Республика хэдзынхэмкэ и Гупчэ комиссие мыхэр нафэ къыфехъугъэх.

миссие мыхэр нафз кыяфхувгэх.

2001-рэ ильээсүм бэдзэогүум и 11-м аштэгээ Федеральнэ законэу N 95-р зытэтэу «Политикэ партиехэм яхыилгэй» зыфиорэм, 2002-рэ ильээсүм мэкьюогүум и 12-м аштэгээ Федеральнэ законэу N 67-р зытэтэу «Урысые Федерациием игражданхэр хэдзынхэмрэ референдумыимрэ ахэлжэхэнхэмкіэ гарантие шъихаалэхэм яхыилгэй» зыфиорэм, Адыгэ Республикаем и Законэу 2005-рэ ильээсүм шышхьэум и 4-м аштагъэу N 351-р зытэтэу «Адыгэ Республикаем и Къэралыгъо Совет — Хасэм идепутатхэм яхэдзын ехыилгэй» зыфиорэм адиштэу политикэ партиеу «Справедливая Россия» зыфиорэм и Адыгэ регион къутамэ яхэнэрэ зээгуягъекэгүумкіэ Адыгэ Республикаем и Къэралыгъо Совет — Хасэм идепутатынымкіэ кандидатхэм яспискэ хэдзыпэ кой зыкымкіэ кыргъэлтэгъуагь. Кандидатхэм яспискэ къэгъэшьыпкъэжыгъянымкіэ документхэр икъоуыкыи аягэнэфэгъэгээ пальхэм Адыгэ Республикаем хэдзынхэмкіэ и Гупчэ комиссие кырахьыдлагъях.

Ыпшъекэ зигугыу къэтшыгъэхэр Ыаубытып Экъызыфишылхээ, Адыгэ Республикаем и Закону «Адыгэ Республикаем и Къэралыгъо Совет - Хасэм идеputатхэм яхэдзын ехыллагъ» зыфиоремия 25-рэ статья, ия 38-рэ статья ия 6-рэ яхъ адиштэу Адыгэ Республикаем хэдзынхэмкэ и Гупчэ комиссие **унашъо ышыгъы:**

1. Яхэнэрэ зэүгъяк! Адыгэ Республика и Къералыгъо Совет — Хасэм идепутатынымк! кандидатхэм яспискэу политику партиеу «Справедливая Россия» зыфилорэм и Адыгэ регион къутамэ хэдзып! кой зыкыымк! къыгъельзгъуа-гъэу нэбгырэ 81-рэ зыхэтыр къэгъешыпкъэжын-гъэнэу.

2. Яхэнэрэ зэүгъэктэгумкіэ Адыгэ Республика и Къэралыгъо Совет — Хасэм идепутатынымкэ кандидатхэм яспискэу политиқе партиеу «Справедливая Россия» зыфиорэм и Адыгэ регион къутамэ хэдзыпіэ кой зыкыимкіэ къытгъельзгъуагъэу алапе зыкладзэжкыгъэм икопие политиқе партиеу «Справедливая Россия» зыфиорэм и Адыгэ регион къутамэ иуполномоченнэ лыктостнене.

3. Мы унашьор республикэ гъэзетхэу «Совет-скэ Адыгеймэр» «Адыгэ макъэмэр» къащыхэутын тунч.

Адыгэ Республика́м хэдзынхэмкіэ
и Гупчэ комиссие и Тхъаматэ игуадзэу
Ф. В. Каскакашев

**Адыгэ Республикт хэдзынхэмкээ
и Гупчэ комиссие иsekretarэү**

Ф. З.

Адыгэ Республика хэдзынхэмкэ и Гупчэ комиссие иунашъу

Яхэнэрэ зэйгъэкIэгъумкIэ
Адыгэ Республика
и Къэралыгъо Совет — Хасэм
идепутатынымкIэ кандидатхэу
зы мандат зиIэ хэдзыпIэ койхэмкIэ
кыигъэльэгъуагъэхэм яспискэ,
нэмыкI документхэу политикэ
партиеу «Справедливая Россия»
зыфиорэм и Адыгэ регион къутамз
Адыгэ Республика хэдзынхэмкIэ
и Гупчэ комиссие рихылIагъэхэм
яхылIагъ

Яхэнэрэ зэүгтэйкэгумкэ Адыгэ Республикаем и Къералыгьо Совет — Хасэм идепутатынымкэ кандидатхэзы мандат зиэ хэдзыгыг койхэмкэ къыгъельзгъуягъэхэм яспискэ, нэмыхк документхэу политикэ партиеу «Справедливая Россия» зыфилорэм и Адыгэ регион къутамэ 2016-рэ ильясым бэдзэогъум и 16-м къыгъекильгъягъэхэм захэлпльэм, Адыгэ Республикаем хэдзынхэмкэ и Гупчэ комиссие мыхэр нафа къыфахъуягъях.

комиссие мыхэр нафэ кыфэхьүү бэх. 2001-рэ ильэсүм бэдзэогьум и 11-м аштэгъэ Феде-ральнэ законэу N 95-р зытетэу «Политикэ партиехэм яхыллагь» зыфиорэм, 2002-рэ ильэсүм мэкьюогьум и 12-м аштэгъэ Федеральнэ законэу N 67-р зытетэу «Урсын Федерацием игражданхэр хэдзынхэмрэ референдумым-рэ ахэлжээнхэмкэ гарантие шьхьеаэ ялхам яхыллагь» зыфиорэм, Адыгэ Республиктэм и Законэу 2005-рэ ильэсүм шышхьээум и 4-м аштагьэу N 351-р зытетэу «Адыгэ Республиктэм и Къэралыгъо Совет — Хасэм идепутат-хэм яхэдзын ехыллагь» зыфиорэм адиштэу политикэ партиеу «Справедливая Россия» зыфиорэм и Адыгэ регион кыутамэ яхэнэрэ зэйгүэкгэйумкэ Адыгэ Республиктэм и Къэралыгъо Совет — Хасэм идепутатынымкэ кандидатхэр зы мандат зиэх хэдзыгээ койхэмкэ кыгъэ-льэгъуягъэх. Кандидатхэм яспискэ къэгъэшьыпкъэжы-гъэнымкэ документхэр икьюо ыкыи агъянэфэгъэгъэ пальэхэм Адыгэ Республиктэм хэдзынхэмкэ и Гупчэ комиссие кырахьыллагъэх.

Ышыэкэ зигугуу къэтшыгъэхэр Ыаубытып! Э къызыфишыхээ, Адыгэ Республикаем и Законеу «Адыгэ Республикаем и Къэралыгъо Совет — Хасэм идепутатхэм яхэдзын ехыллагъ» зыфилорэм ия 25-рэ статья, ия 38-рэ статья ия 6-рэ Iахь адиштэу Адыгэ Республикаем хэдзынхэмкэ и Гупчэ комиссие **унашьо ышыгъ:**

хэдэыхэмжийн түүчин комиссийн уншыг үзүүлв.

1. Яхэнэрээ зэтугъекігэйумкэ Адыгэ Республикаյ и Къералыгъ Совет — Хасэм идепутатынымкэ кандидатхэй политике партиеу «Справедливая Россия» зыфиорем и Адыгэ регион къутамэ зы мандат зиэх хэдэзыпэ койхэмкэ къыгъэльгъуягъэхэм яспискэу нэбгырэ 20 зыхэтыр къэгъашьыпкъэжыгъянэу.

2. Яхэнэрэ зэлүгъекіләгъумкіә Адыгэ Республикаем и Къэралыгъо Совет — Хасэм идеутатынымкіә кандидатхэу политике партиеу «Справедливая Россия» зыфиорэм и Адыгэ регион къутамэ зы мандат зиэ хэдзыпъекойхэмкіә къыгъэльэгъуагъэхэм яспискэу алапэ зыкадзэжыгъэм икопие политике партиеу «Справедливая Россия» зыфиорэм и Адыгэ регион къутамэ иуполномоченнэ лыкю етыгъэнэу.

3. Яхэнэрэ зэүгъэктэймкэ Адыгэ Республикаэм и Къералыгъо Совет — Хасэм идепутатынымкэ кандиндатхэу политикэ партиеу «Справедливая Россия» зыфиорэм и Адыгэ регион къутамэ зы мандат зиэ хэдзыгылэх койхэмкэ зыгъялтэгъяугъяхэм яспискэу алап э зыкладзэжыгъяэм икопие Адыгэ Республикаэм икъалэхэмрэ ирайонхэмрэ ячыгылэх хэдзэгкэ комиссие гэнэфагъяхэм алекгэхъягъенеу

4. Мы унашьор республикэ гъэзетхэу «Советскэ Адыгэ геимрэ» «Адыгэ макъэмрэ» къащыхэутыгъэнэу.

Адыгэ Республикаем хэдзынхэмкээ
и Гупчэ комиссие и Тхьаматэ игуадззу
Ф. В. КАЗЫХАНОВ

**Адыгэ Республикаы хэдзынхэмкээ
и Гупчэ комиссие исекретарэрэу**

Ф. З. ХБАЦАЦ

Адыгэ Республикэм хэдзынхэмкээ и Гупчэ комиссие иунашъу

Адыгэ Республика
(Адыгей) — зы мандат зиэ
Адыгэ хэдзыпэ коу N 1-мкэ
Огиенко Денис Сергей ыкъор
яблэнэрэ зэлугъэкэлгъумкэ
Урысые Федерацием
и Федеральна Зэлукэ
и Къэралыгъо Думэ
идепутатынымкэ
кандидатэу тхыгъэным
ехъылдагъ

Адыгэ Республика́мкэ (Адыгеимкэ) — зы мандат зи́лэ Адыгэ хэдзыпэ коеу N 1-мкэ Урысые Федерацием и Федеральнэ Зэлукэ и Къэралыгъо Думэ идепутатынымкэ кандидатэу Д. С. Огиенкэр политикэ партие ЛДПР-м — Урысыем и Либеральнэ демократическэ партие къызэригъэльэгъогъэ шыкыр 2014-рэ ильэсым мэзаем и 22-м аштэгъэ Федеральнэ законэу N 20-р зытетэу, «Урысые Федерацием и Федеральнэ Зэлукэ и Къэралыгъо Думэ идепутатхэм яхэдзын ехыллагъ» зыфиорэм ишапхъэхэм зэрадиштэрэр, кандидатыр атхынымкэ ишыкылэгъэ документхэр ыуплэкхухи, зигугуу къэтшыгъэ федеральнэ законым ия 29-рэ, ия 43-рэ, ия 44-рэ, ия 47-рэ, ия 49-рэ, ия 51-рэ статьяхэм, Урысые Федерацием хэдзынхэмкэ и Гупчэ комиссие 2016-рэ ильэсым мэкьюогъум и 22-м ышыгъэ унашьоу N 13/106-7-р зытетэу «2014-рэ ильэсым мэзаем и 22-м аштэгъэ Федеральнэ законэу N 20-р зытетэу «Урысые Федерацием и Федеральнэ Зэлукэ и Къэралыгъо Думэ идепутатхэм яхэдзын ехыллагъ» зыфиорэм ия 44-рэ статья ия 2-рэ Iахь зыльылэсирэ политикэ партиехэм афэгъэхыгъ» зыфиорэм адиштэу, Урысые Федерацием хэдзынхэмкэ и Гупчэ комиссие 2016-рэ ильэсым мэльыльфэгъум и 27-м ышыгъэ унашьоу N 5/36-7-р зытетыр Iаубытыпэ къызыифишиызэ, Адыгэ Республика́мкэ и Гупчэ комиссие **унашьо ышыгъы**:

1. Огиенко Денис Сергей ыкъор, 1986-рэ ильэсым къэхъугъэр, Урысые Федерацием и Федеральнэ ЗэlykIэ и Къэралыгъо Думэ иде-путатэу Ю. А. Нэпсэум илэпыгэйгэу Адыгэ Республикаэм и Лышьхъэрэ Адыгэ Республикаэм иминистрэхэм я Кабинетрэ я Администрации щылажьэрэр, политикэ партиеу ЛДПР-м — Урысыем и Либеральнэ-демократическэ партие хэтыр, Адыгэ Республикаэмкэ къалэу Мые-къуапэ щыпсэурэр, Адыгэ Республикаэмкэ (Адыгейимкэ) — зы мандат зиэ Адыгэ хэдзыгыгэ коу N 1-мкэ яблэнэрэ зэлүгъэклэгъумкэ Урысые Федерацием и Федеральнэ ЗэlykIэ и Къэралыгъо Думэ иде-путатынымкэ кандида-тэу политикэ партиеу ЛДПР-м — Урысыем и Либеральнэ-демократическэ партие къын-гэльэгъуагъэр 2016-рэ ильэсым бэдзэогъум и 19-м сыхьатыр 17.10-м тхыгъэнэу.

и 19-м сыйхатыр 17.10-м тхыл өнэү.
2. Зератхыгъэр къэзыгушихъатырэ тхыль Гъэнэфагъэр Д. С. Огиенкэм етыгъянэу.

3. Мы унашъор гъэзетхэу «Советскэ Адыгэ-имрэ» «Адыгэ макъэмрэ» къащыхэутыгъэнэу.

**Адыгэ Республикаем хэдзынхэмкэ
и Гупчэ комиссие и Тхъаматэ игуадзэу**
Ф. В. КАЗЫХАНОВ

**Адыгэ Республикаы хэдзынхэмкэ
и Гупчэ комиссие исекретарэу**

Ф. З. ХВАЦІАЦІ


ФИНАНСЫ И КУЛЬТУРА

ИСКУССТВАМ РЕСПУБЛИКАНСКИЙ ФОРУМ

Къоқыпэм щыпсэурэ лъепкъэм я искуствамкэ Къэралыгъо музееу Мыекъуапэ дэтим дунэе мэхьанэ зиэ Иофхъабзэ щыкъуагъ. Европэр искуствам къышыгъэлъэгъогъенам фэгъэхыгъ зэхахъэм Темир Осетием — Аланием исуретышихэм ятвorchествэ щытегущыагъэх.



Осетием и Эпэласэхэр щысэштух



Музейм идирукторэу Кушуу Нэфсэтрэ Адыгэ Республикаем культурамкэ иминистрэ иапэрэ гудзэу Нафиса Васильевамре къызэралуагъэу, Темир Осетием — Аланием культурамкэ и Министерствэ, осетинхэм я Дунэе обществэ «Зылжыжыны», осетин искуствам и Галереене «Арв-Арты», Мыекъуапэ дэт музеир къэгъэлъэгъоным изэхшэн къещакло фэхъугъэх.

Суретышхэм я ёпэлесеныхъ Европэм къышызэуахы. Лэшэгъ зэфэшхъафхэм аш шэнигъэ куухэр щызэрэгъотыгъэх К. Брюловым, И. Айвазовским, И. Репиным, В. Суриковым, И. Левитин, нэмыкхэм.

Осетинхэмкэ апэу Европэм юф щызышэгъэ суретышхэм Махарбек Тугановыр цэрийо хүгъэ. Лэшкэ изобретательнэ искуств-

вэм лъапсэу фишыгъэр щылэгъ эхкъуаклэрэп. Суретышхэр егъэгушхох, щысэ тырахы.

Адыгэ Республикэм исуретышхэм я Союз итхаматэу Хуяжъ Рэмэзан, Адыгем исуретышцэрийхэу Бырысыр Абдулахъ, Къат Туецжэ, Эдуард Овчаренко, Темир Осетием — Аланием исуретышхэм Магрез Келехсаевыр, Эмма Келехсаевар, фэшъяфахэри зэлуклэгъум къышыгъущыагъэх. Суретышхэм язэфэхысыжхэм къашыхъафхэм ашыщхэр искуствам лъепкъхэр зэрээфишхэрэп, осетинхэр искуствам иштуагъекэ дунаим наху цэрийо зэрэшхъуухэрээр ары.

Осетин культурэм имафэхэр ауажырэ ильээс 5-м къыклоц! Европэм щыкъуагъэх. М. Келехсаевым тызэрэгигъэгъозагъэу, Бельгием, Францием, Голлан-

дием, Италием, Тыркуем, Люксембург, нэмыкхэм осетин искуствам ифестивальхэу ашызэхащагъэхэр цыфхэм аштогъэштэгъоных. Урысъем исуретышхэм я Союз юлгынагъу къафхэхуэз, осетин культурэм Европэм зышеушшомбгъу. Суретышцэрийхэу я ёпэлесеныхъ къышагъэлъэгъорэ егъеджэнхэр Голландием, Бельгием, фэшъяфахэм ашыкъуагъэх.

Европэр суретхэмкэ...

— Суретышцэрийхэу я ёпэлесеныхъ, — къитиуагъ Эдуард Овчаренко. — Сэ суретэу сышхэрэр нэмыкхэм сэгъэпсих. Осетинхэм ятвorchествэ сеплъизэ, искуствам ибайныгъэхэр къыхэсэгъэшх. Силофшалы сызыклоц, къэгъэлъэгъоным хэсхыгъэр гупшигъэхэр згъэфедэштых.

Урысъем инароднэ суретышхэм Къат Туецжэ Тбилиси щеджээ осетин суретышхэм ашыщхэр юфхэхъуагъэхэм ашыщхэр Мыекъуапэ щилтэгъуагъэх, игуапэу гүшүүгээ афхэхъугъ. Нэм юлтэгъуэрэ псэм щыщ зэрэхъуэрэ къылкырыкызэ, Т. Къатын осетин суретышхэм ятвorchествэ осэ ин фишыгъ. Европэм икъалэхэр суретхэмкэ «къагъэгүштэгъэхэу» юлтэгъ.

Адыгэ Республикэм и Къэралыгъо шүхъафтын къызыфагъэшшошгъэ Гъогунэко Мухтарбайрэ аш юкъо Муратрэ къыхъафхэм ятвorchествэ осетин суретышхэм Европэм ихэгъэгушхэм ящылакло къытагъэлъэгъун зэралъэгъэхэр ары.

Стлашъю Юрэ, Мэшфэшъу Нэдждэт, Пэрэныкъо Чатибэ Европэм икъалэхэр суретхэмкэ зэрагъэшшагъэх, хэгъэгу пэпчь псэукэхэхэгъуэу илэг тегущыагъэх. Хакимэфэ Самир Сирием къыкъыжыгъ, ишхъэгъусэрэ инэйасэхэмрэ къалатээрээм ядэу. Суретхэр къыдэгущыагъэхуэ Самир элтийтэ.

Лаврентий Касоевым исуретышхэм Бельгиер къагъэлъяго. Лээмийдхэм, псыхъохэм ятпэлтээ зэтэгъапшэ. Италием ишыиакэ къыхихыгъэ суретхери лъэмийдхэм, псыхъом афэгъэхыгъэх. Магрез Келехсаевым Токио иунэ лъагхэрэ Италием икъалэхэм аргэгъапшэх. Пчэдхэгъым цыфхым юлтэгъурэмрэ пчыхъэм ё чэцхим къалэм теплэйу илээрэ суретышшам зэфхэхысыжхых. Эмма Келехсаевым къалэм ипсэукэлэгъэхъырэ рэхъатыгъэр ары. Осмын чыр үүхүмэг, чыгхэм пклашэе аптыжъэп. Къутамэхэр, чыг шъхъапхэр гъатхэм наху дахэ зэрэхъужыщхэм угупшигъэх.

Ахсар Ахраполовым къэлэццыкүм идунай къызэшүхэх. Псэушхъэхэмрэ сабийхэмрэ чым щызэдэуджых. Музейм илофышхэм Дарья Пильгуевамре Адыгэ къэралыгъо университетым и профсоюз организации исовет итхаматэу Лилия Коноваловамре осетинхэм ятвorchествэ шүшлэгъэхэу халъагъорэр щылэнгъэм рапхы. Искуствам ыбзэ зэрэбаир къэгъэлъэгъоным къышыхъафхэм.

Шышхъэлум и 12-м нэс осетинхэм ясуретышхэм ялофшагъэхэу музейм къышагъэлъэгъошт.

Суретхэр музейм къышытэхъигъэх.

Зэхэзыщагъэр
ыкы къыдэзыгъэхъырэ:
Адыгэ Республикаем лъепкъо Иофхэмкэ, Ишкыб къэралхэм ашыпсурэ тильэпкъэгъухэм адиряиэ зэпхынгъэхэмкэ юкы къэбар жъугъэм иамалхэмкэ и Комитет Адресыр: ур. Крестянскэр, 236

Редакциер
зыдэшыиэр:
385000,
къ. Мыекъуапэ,
ур. Первомайскэр,
197.

Телефонхэр:
приемнэр:
52-16-79,
редактор шъхъаиэм
иапэрэ гудзэр:
52-49-44,
редактор гудзэр-
шъэдэхъыж зы-
хыре секретарыр:
52-16-77.
E-mail:
adygvoice@mail.ru

Зыщаушихъатыгъэр:
Урысые Федерацием хэутын Иофхэмкэ, телерадиокъэтынхэмкэ юкы зэллыгы-Ишкыб амалхэмкэ и Министерствэ и Темир-Кавказ чыпэгъэшыл, зэраушихъатыгъэ номерыр
ПИ №ТУ23-00916

Зыышхаутырээр
ОАО-у
«Полиграф-ЮГ»,
385000,
къ. Мыекъуапэ,
ур. Пионерскэр,
268

Зэкимки
пчагъэр
3927
Индексхэр
52161
52162
Зак. 420

Хэутынам
узыкыкээтхэнэу щыт
уахътэр
Сыхъатыр 18.00
Зыкыкээтхэгъэх
уахътэр
Сыхъатыр 18.00

Редактор
шъхъаиэр
Дэрбэ Т. И.

Редактор
шъхъаиэм иапэрэ
гудзэр
Мэшлэкъо С. А.

Пшэдэхъыж зыхъырэ
секретарыр
Гъогъо
З. Х.

ФУТБОЛ. УРЫСЬЕМ И КУБОК

«Адыифыр» лъэкшатэ

«Зэкъошныгъ» Мыекъуапэ — «Афипс» Афипск — 0:2.
Бэдээгъум и 24-м Мыекъуапэ щызэдешшагъэх.

Урысые Федерацием футбольымкэ и Кубок къыдэхъягъенам фэгъэхыгъэ пэшшорыгъэш зэлуклэгъухэр ятлонэрэ купым щаублагъэх. «Зэкъошныгъэр» «Афипс» тильтээ зыышыклоцэм, хакимхэм 2:0-у ёштэгъур ахыгъ. «Афипс» тапэкли Кубокым фэбенэшт, «Зэкъошныгъэр» зэнэкъум къыхэзигъ.

Хэгъэгум футболымкэ изэ-

нэкъоцу купэу «Къыблэм» бэдээгъум и 28-м щырагъэжъэшт. «Зэкъошныгъэр» Ермэхъабзэ икомандэ Мыекъуапэ щыууклэшт. «Зэкъошныгъэм» итренер шъхъаиэу Хьюкло Къэплъан къызэрэтиуагъэу, тифутболистхэм ёштэгъум яшылкъэу зыфхъязыры.

Зэлуклэгъур пчыхъэм сыхъатыр 6-м республикэ стадионым щырагъэжъэшт.



Суретым итыр: «Зэкъошныгъэр» «Афипс» дешэ.

Нэклубъор зыгъэхъязырыгъэр ЕМТЫЛН Нурбай.

